

R 5992 (page 346)

## மரணபரியந்தம் உண்மையாயிருத்தல்

### "FAITHFUL UNTO DEATH"

**“நீ மரணபரியந்தம் உண்மையாயிரு; அப்பொழுது ஜீவ கிர்த்தை உனக்குத் தருவேன்” – வெளிப் 2:10.**

**ஆதார வசனங்கள் :** வெளிப்படுத்தின விசேஷம் 2:1-17.

வெளிப்படுத்தின விசேஷத்தில் குறிப்பிட்ட ஏழ சபைகளுக்கு கொடுக்கப்பட்ட செய்திகள், சந்தேகத்திற்கிடமின்றி அவர்களுக்கே பொருந்தக் கூடியவை. அவைகள் இன்னும் பரவலாகப் பார்க்கும்போது, முழு சுவிசேஷசபைக்கும் பொருத்திக் காட்டக் கூடியதாயுள்ளன. என்ன ஏழு முழுமையைக் குறிக்கிறது. வெளிப்படுத்தின விசேஷத்தகம் அடையாளங்களாலான புத்தகம், இதை நம் கர்த்தர், “தம் தூதனை அனுப்பி, தம்முடைய ஊழியக்காரனாகிய யோவானுக்கு (அடையாளங்கள் மற்றும் அறிகுறிகள் மூலம்) வெளிப்படுத்தினதுமான விசேஷம்”(வெளிப்1:1).

வெளிப்படுத்தின விசேஷம் அடையாளங்களினாலும் அறிகுறிகளாலும் நிரம்பியிருக்கிறது என்று வேதமாணவர் அறிவர். தவிர்க்கமுடியாத நிலையில் மட்டுமே நேரடி பாறையில் பேசியிருப்பது விதிவிலக்காக இருக்கிறது. ஆனால் பொதுவாகவே, அடையாளங்களும் அறிகுறிகளுமே விதியாக ஏற்படுத்தப்பட்டிருப்பதால் நாம் மனதிறைவடைகிறோம்.

இதற்கிணைவாக, மீதியுள்ள புத்தகத்தோடுகூட “ஆசியாவிலுள்ள ஏழு சபைகள்” என்பதும் அடையாளங்களாகவே இருக்கவேண்டும். இந்த புத்தகத்தில் இனி நிகழவிருக்கிற வரலாறு, முன்னேற்பாடாக எழுதப்பட்டுள்ளது. இவைகள் கிறிஸ்தவ சபையின் வரலாற்றை அடுத்தடுத்த ஏழு நிலைமைகளாக அடையாளங் காணப்படவேண்டும். இந்த நிகழ்வு, கிறிஸ்துவின் முதல் வருகை துவக்கி, கிறிஸ்துவின் இரண்டாம் வருகை வரையிலான வரலாற்றை உள்ளடக்கியதாக உள்ளது. இந்தக் தீர்மானம் சரியானது என்பதை இதன் நிறைவேறுதல் நிரூபிக்கிறது என்று நாம் கருதுகிறோம்.

அப்போஸ்தலர் யோவானால் காணப்பட்ட தரிசனத்தில், “ஒரு மனுஷ குமாரனுக்கொப்பாக” என்று முதலாம் அத்தியாயம் நமக்கு விரித்துரைக்கிறது. இந்த விளக்கம் சபையின் அடுத்தடுத்த ஒவ்வொரு நிலைக்கும், ஒன்று அல்லது அதிகமான அம்சங்களுக்கு விஞோதமாய்ப் பொருந்துவதாய் தோற்றமளிக்கிறது. ஒவ்வொரு விஷயத்திலும் செய்தியை அனுப்புவர் அவ்வாறு விவரிக்கிறார். ஒவ்வொரு செய்தியின் இறுதிபாகத்தில், ஜெயங்கொள்வோர்க்கு வாக்குத்தத்தம் கொடுக்கப்பட்டு,

சபை வரலாற்றின் வேறுபட்ட காலப்பகுதிகளிலும் இது பொருத்தமாக்கிக் கொள்ளப்படுகிறது.

இந்த ஏற்பாட்டை கூரிய பார்வையுடன் கண்ணோக்கும்போது, அதன் காலக்கணக்கின் நிலையினை உறுதிசெய்யமுடியும். எபேசு, அப்போஸ்தலர்கள் வாழ்ந்த காலப்பகுதியைக் குறிக்கிறது. சிமீர்னா – புறஜாதியரின் உபத்திரவக்காலம், கிபி 325வரை நீடித்தது. அப்பொழுது, கான்ஸ்டன்டென் ரோமின் பேரரசாக, கிறிஸ்தவத்துக்கு தயவு காணப்பித்தான். பெர்கமு – போப்புமார்க்கம் எழுச்சியறும் இடைப்பட்ட காலத்தைத் தழுவிக்கொண்டது. தியத்தீரா – உண்மை சபை வனாந்தரத்திலிருந்தபோது, போலிசபை பூமிக்குரிய ராஜாக்களோடு ராணிபோல் உட்கார்ந்து, சம்பிரமமாய் ஜீவித்தது. சார்தை சபை – மறுசீரமைப்புக்கு சற்று முன்னதாக ஒருசிறு கால இடைவேளையில் தரித்திருந்தது. பிலதெல்பியா – மறுசீரமைப்பின் காலம் துவக்கி, கிபி 1874வரை . இலவோதிக்கேயா சபை –இன்றைய நாளில் ஜீவிக்கிற பெயர்சபை.

### **எபேசு சபைக்கான செய்தி**

எபேசு என்ற வார்த்தைக்கு முதலாவது, மற்றும் விரும்பத்தக்க என்று பொருள். இக்காலப்பகுதியின்போது, நம் கர்த்தர் தம் வலது கரத்தில் ஏழு நட்சத்திரங்களை எந்தியிருந்தார்(வெளிப்1:20). ஏழு சபைகளின் செய்தியாளர்களில் – பரிசுத்த பவுல், பரிசுத்த பேதுரு, பரிசுத்த யோவான் போன்றோர். இக்காலப்பகுதியில் நம் கர்த்தராகிய இயேசுவால் வஸ்தமையாய்ப் பயன்படுத்தப்பட்டு, வழிநடத்தப்பட்டனர். இதனால் நாம் அவர்களது போதனைகளை கர்த்தருடையதுபோல கருதி, அவர்களது வார்த்தைகள் அவரது வார்த்தைகளென்று விகவாசித்து ஏற்றுக்கொள்கிறோம். இச்சபையின் காலகட்டமானது, அதின் உண்மை, நிதானமான உழைப்பு, சத்தியத்தைப் புரிந்துகொள்ளுதல் மற்றும் அதன் உண்மையான போதகர்களுக்காக பாராட்டப்பட்டது – அப்20:28-30; 1கொளிந்11:19. இந்தக் காலப்பகுதியின் குணாதிசயமாக, “அவர்கள் எல்லாவற்றையும் விட்டுவிட்டு, அவரைப் பின்பற்றினார்கள்”. அவர்கள் தங்கள் உடைமைகளை சந்தோஷமாய் செலவிட ஒப்புவித்தனர். அவர்கள் வைத்திருந்தவற்றை விற்று, தேவைப்பட்டோர்க்கு கொடுத்தனர். இந்த தற்கால வாழ்க்கையில் அப்பத்துக்கு அடிக்கடி குறைவுபட்டபோதிலும், ஜீவ அப்பத்தைப்

பெற்றிருந்ததோடு, தேவனுடைய பரதீசின் மத்தியிலிருக்கிற ஜீவ விருட்சத்தின் வாக்குத்தத்தத்தையும் பெற்றிருந்தனர். ஏதேன் தோட்டத்தின் நடுவிலிருந்த விலக்கப்பட்ட விருட்சத்தைத் தவிர, மற்ற அனைத்து விருட்சங்களும் ஜீவ விருட்சங்களே என்பதை நினைவில் நிறுத்தவேண்டும். கீழ்ப்படியாமல் அந்த விலக்கப்பட்ட விருட்சத்தின் கனியைப் புசித்த ஆதாமுக்கும் அவரது சந்ததிக்கும் மரணத்தை வருவித்தது. பரதீசின் மத்தியிலிருந்த அந்த விருட்சம், “நன்மை தீமையை அறியக்கூடிய விருட்சம்” என்று அழைக்கப்பட்டது.

ஜெயங்கொள்வோர்க்கு மிகவும் ஆசீர்வதிக்கப்பட்டதும் நிறைவளிப்பதுமான குழ்நிலையில், அந்த விருட்சத்தின் கனியைபுசிக்கும் முழு சுதந்திரத்தைத் தருவதாக, இன்றைய நாளின் பாடத்தில் நம் கர்த்தர் வாக்குத்தத்தம் செய்திருக்கிறார். அப்பொழுது தேவனைப்பற்றிய அறிவு அவர்களுக்கு தெய்வீக் அங்கொரத்தின் அனுகாலத்தைப் பெற்றுத்தரும், அதற்குமாறாக, சாபத்தைக் கொண்டுவராது.

### சிமிர்னா சபைக்கு

சிமிர்னா என்றால் கசப்பு என்ற அர்த்தமாகிறது. மிர்(Myrrh) மற்றும் மாரா(Marah) ஆகிய சொற்கள் ஒரே இனத்தைச் சார்ந்தவை. கிறிஸ்தவ சபையின் இக்காலக்கட்டமானது, நீரோபேராசனில் ஆரம்பித்து, டயாக்ளியின் வரையுள்ள ரோமானியப் பேரரசுகளின் கீழ், மிக கசப்பான உபத்திரவக்காலமாக இருந்தது. இந்த காலப்பிரிவிலுள்ள சபைக்கான தமது செய்தியில் நம் கர்த்தர் தம்மைக் குறித்து, “முந்தினவரும், பிந்தினவரும், மரித்திருந்து பிழைத்தவருமானவர்” என்று குறிப்பிடுகிறார். பிதாவின் ஒரே நேராட சிருஷ்டிப்பு என்ற உணர்வில் அல்லது வகையில் அன்றி வேறு எந்தவிதத்திலும், முந்தினவரும் பிந்தினவரும்” என்ற வார்த்தை அவருக்குப் பொருந்தாது. இவர் மூலமாகவே மற்ற அனைத்தும் சிருஷ்டிக்கப்பட்டன. மற்ற எந்த கண்ணோட்டமும் வேத வசனங்களுக்கு முரண்பட்டதாக இருக்கும்-வெளிப்3:14; கொலோ1:15; 1கொரிந்ப்8:6; யோவா1:1-3.

“நீங்கள் சோதிக்கப்படும் பொருட்டாகப் பிசாசானவன் உங்களில் சிலைரைக் காவலில் போடுவான்; பத்துநாள் உபத்திரவப்படுவீர்கள்” - வெளிப்2:10. அவர்களுக்கு மாபெரும் உபத்திரவ நேரமாக இருக்கும் என்று, இவ்வாறாக இந்த காலப்பகுதியிலிருந்த தம் உண்மை ஊழியர்களுக்கு கார்த்தர் அறிவூறுத்தினார். புறஜாதி ரோம், இங்கு சாத்தானாக உருவகப்படுத்தப்பட்டுள்ளது. இதன் இராத்தந் சிந்தவைக்கும் கொடுரங்களால் பூமிக்குரிய அரசாங்கங்களிலேயே மிகவும் பேய்த்தனமான தன்மையுடையதாக உருவகப்படுத்தப்பட்டுள்ளது. ரோமப் பேரரசர்களின் தரக்குறைவான உபத்திரவங்களிலேயே மிக கொடுர உபத்திரவங்களாக, பத்து நாட்கள் அடையாளமாக குறிப்பிடப்பட்டுள்ளது. டயாக்ளோட்டின் ஆளுகை செய்த கிபி 303-313 வருடங்களே அந்த 10 வருடங்களாகும். இந்தக் காலப்பகுதியில் நிகழ்ந்த வரலாற்று சம்பவங்களை

படித்தவர்களுக்கு, “நீங்கள் சோதிக்கப்படும் பொருட்டாக என்ற இவ்வார்த்தைகளின் ஆழங்களைப் புரிந்துகொள்ள முடியும். உலகம் ஒருபோதும் கண்டிராதவைகள் சிமிர்னா சபையின் காலப்பகுதியில் நிகழ்த்தப்பட்டது, கிறிஸ்தவ சகிப்புத்தன்மையின் அஞ்சாத் தன்மைக்கான சில சாட்சிகளாகும். மரணபரியந்தம் உண்மையாயிருத்தலே இவர்களுக்கான அழைப்பாக இருந்தது, அதற்கான வாக்குத்தத்தம் என்னவெனில், ஜெயங்கொண்டோர் “இரண்டாம் மரணத்தினால் சேதப்படுவதில்லை, மாறாக, சாகாமையாகிய ஜீவ கிரீத்தை பெறுவார்கள்” என்பதேயாகும்.

### பெர்கமு சபைக்கு

பெர்கமு என்ற வார்த்தையின்பொருள், பூமிக்குரிய உயர்வு என்பதாகும். செய்தியாளர் யாரெனில், “இருப்பறமும் கருக்குள்ள பட்டயத்தை உடையவர்”(கிரேக்கத்தில்-இரண்டு வாய்கள்). அதாவது, தேவ வசனம் ஆகும். இந்தக் காலப்பகுதியின்போது, பெயர்ச்சபை பிரபலமாக வளர்ந்திருந்தாலும், புற சமயத்தார் மற்றும் போப்பு மார்க்கக்கத்தின் கொள்கைகளை அறிமுகப்படுத்தி, அதனை

### R5993 : page 34

வளர்ச்சியடையச் செய்ததன்மூலமாக, உண்மைக் கிறிஸ்தவர்கள் பாட்சிக்கப்பட்டு, தங்கள் விகவாசத்தை நிருபித்தனர். புறசமயத்து ஆசாரியர்கள், ஐனங்களிடத்திலான தங்களது செல்வாக்கையும், மேன்மையான ஸ்தானங்களையும் இழக்க மனதில்லாதிருந்து, தங்களது கொள்கைகளை வளைந்து, அதனை புதிய மதத்துக்குப் பொருந்தும்படி யுக்திசெய்தனர். இவ்வாறாக, பெயரளவு கிறிஸ்துவர்களாக தங்களை அறிக்கையிட்டவர்கள், தங்களது பழைய கொள்கைகளில் அநேகமானவைகளை கிறிஸ்தவ சபைக்குள் கொண்டுவந்தனர். இறுதியாக, இவைகள் இணைக்கப்பட்ட ஒட்டுக்கள்றாக; “பரிசுத்தவான்களுக்கென்று ஒருவிசை ஒப்புவிக்கப்பட்ட விகவாசமாகிய” உண்மை மூலத்தாவர்த்தின்மேல் ஒட்டப்பட்டது - யுதா3.

இவ்வாறு சபை தவறுக்குள்ளும், தீய நடக்கைக்குள்ளும் படிப்படியாக செல்லும்படியும், தேவனைவிட்டு விலகவும் நடத்தப்பட்டது. இதுவே வெளிப்2:14ம் வசனத்திற்கான அர்த்தமாக குறிப்பிடப்படுகிறது; “ஆகிலும் சில காரியங்களைக் குறித்து உன்பேரில் எனக்குக் குறைஉண்டு. விக்கிரகங்களுக்குப் படைத்தவைகளைப் புசிப்பதற்கும் வேசித்தனம் பண்ணுவதற்கும் ஏதுவான இடற்றை இஸ்ரயேல் புத்திரர் முன்பாகப் போடும்படி, பாலாக் என்பவனுக்குப் போதனை செய்த பிலேயாழுடைய போதகத்தைக் கைக்கொள்ளுகிறவர்கள் உண்ணிடத்திலுண்டு”.

பிலேயாம் தேவனுடைய தீர்க்கதுசிசியாயிருந்தும், இஸ்ரயேலரை பாவத்துக்குள் விழும்படி எவ்வகையில் சோதிக்கலாம் என, புறஜாதி இராஜாவான பாலாக்குக்கு

ஆலோசனை சொன்னான். இப்படியாக இந்த ஆலோசனையை, தன்னுடைய வல்லமையினால் செய்யுமிடியாததை செயல்படுத்தி வெற்றிகண்டான்(எண்23; 24 அதிகாரங்கள் மற்றும்; 31:16). அவ்வாறே, இந்த புறசமய ஆசாரியர்கள், ஆவிக்குரிய வேசித்தனத்தில் ஈடுபடும்படி சபைக்கு போதித்தனர். இவ்வாறு தேவகோபமாகிய, அழிவுக்குள்ளாக்கும் தளர்ச்சியை சபைமேல் கொண்டுவந்தனர்.

“நிக்கொலாய் மதஸ்தரின் போதனை” என்பது, சபையில் கர்த்தாக்களாக அல்லது தலைமைப்பதவி அடைவதற்கான கோட்பாட்டை உடையதாக இருக்கிறது. முக்கியத்துவம் பெற்ற சபைகளிலுள்ள கண்காணிகள் அதாவது தகப்பன்களுக்குள், யார் பெரியவன் என்ற சக்சரவு இருந்துவந்தது. அவர்களது ஆலோசனை சங்கங்களில் உச்ச உயர ஸ்தானத்துக்காக, கசப்பான சண்டை

### R5993 : page 347

நடைபெற்றது. பூமிக்குரிய தலைமையை நோக்கியே அநேகரது தீவிர விருப்பம் மனப்போக்காக இருந்து, அதை அநேகர் அபகிரித்தும்கொண்டனர். மிகப் பிரபுவாயிருந்த நகரங்களாகிய, எருசலேம், அந்தியோகியா, கான்ஸ்டாஞ்சீநோபிள், ரோம் ஆகியவற்றின் மூப்பர்கள் இவ்வாறு தலைமைப் பதவிக்காக தீவிர நாட்டம் காண்பித்தனர். இந்தமுரண்பாட்டிலிருந்து, எருசலேம் மற்றும் அந்தியோகியா சபைகள் விலக்கப்பட்டபோதிலும், கான்ஸ்டாஞ்சீநோபிள் மற்றும் ரோமாபுரிக்கிடையே சக்சரவு பல நூற்றன்டுகளாக நீடித்தது. சபை பிரிக்கப்பட்டதன்மூலமே இவ்விஷயம் முடிவுக்கு வந்தது. கிழக்கத்திய அல்லது கிரேக்க சபை, கான்ஸ்டாஞ்சீநோபிளின் கண்காணியை தலைவராக ஏற்றுக்கொண்டது, மேலும் மேற்கத்திய அல்லது போப்பு சபை, ரோமாபுரியின் கண்காணியை போப்புவாக அல்லது பிதாவாக அங்கீகரித்தது.

சபைகளில் உள்ள கர்த்தரின் உண்மையான பின்னிடியார்களில் அநேகர், “ஓருவனையும் பிதா என்று அழைக்காதிருங்கள்” என்று இயேக நேரடியாக கட்டளை கொடுத்ததற்கு எதிராக இருப்பதால் போப்புவை ஏற்கமாட்டோம் என்று மறுத்தனர்(மத்23:9). இதனிடித்தமாக, வாக்களிக்கப்பட்டிருந்த துன்பத்தையும் அடைந்தனர்(2தீமோ:12). பெர்கமுவிலுள்ள இந்த வகுப்பார், “அந்திப்பா என் உண்மையுள்ள இரத்தசாட்சி” என்ற அடையாளத்தின்கீழ் நம் கர்த்தரால் புகழப்பட்டனர். கிரேக்க மொழியில் அந்தி(Anti) என்பதன் அர்த்தம், “எதிரானவன்” என்றும்,, பப்பா(Papas) என்றால் பிதா என்றும் பொருளாகிறது. சபை வளர்ச்சியடைந்துவரும் இந்த நிலைமையில், பிரபுவாகும்படி நாட்டங்கொண்டவர்கள், சபையினால் ஆதாயமடைந்தனர். ஆனால் ஜெயங்கொள்வோர்க்கு வாக்களிக்கப்பட்டிருந்த பேரின்பழும் கனமும் நித்தியத்துக்கும் உரியவைகளாயுள்ளன.

### தியத்தீரா சபை

தியத்தீரா என்பதன் அர்த்தம், “பலியின் இனிமையான சுகந்த வாசனை” என்பதாகும். போப்புவினால் துன்பத்துக்குள்ளாக்கும் காலப்பகுதியாக இது இருந்தது. தூய்மையான சபையோ(the virgin church) வனாந்தரத்தில் கடின அனுபவங்களை சந்தித்துவந்தது. அதே சமயத்தில், போலி சபையோ, தன் இராஜூரே கள்ளக் காதலனாகிய அரசாங்கத்தின் துணையோடு சிங்காசனத்தில் உட்கார்ந்தது. “அக்கினி ஐ உவாலை போன்ற கண்களையுடையவரிடமிருந்து” செய்தி அனுப்பப்பட்டிருந்தது, அதில், இருள்குழந்த பள்ளத்தாக்கினுடே அலைந்து திரிந்தாலும், அல்லது பூமியின் இருண்ட குகைக்குள் மறைந்திருந்தாலும் தம் உண்மையானவர்களை கவனித்து வருகிறேன் என்ற செய்தியைக் கூறுகிறார். மேலும் பிரகாசமான வெண்கலம்போன்ற பாதங்களுமிருள்ளவர் அவர்களது பக்கமாக நடந்து, சத்தியத்தின் விதைகளை விதைக்க இடம்தேடி, கரடுமுராடான மலைகளில் நடந்ததால் ஏற்பட்ட புன் மற்றும் களைப்பினை கவனிக்கிறார்.

இராஜாவின், விக்கிரக ஆராதனைக்காரியாகிய மனைவியின் கோபத்திலிருந்து, தன் ஜீவனைக் காப்பாற்ற வனாந்தரத்திற்கு ஒடிப்போன உண்மையுள்ள பழைய தீர்க்கதறிசியின் மறைமுக குறிப்பை உள்ளடக்கியதாக அச்செய்தி இருக்கிறது. அந்தக் காட்சி, எலியா தீர்க்கதறிசியின் வரலாற்றிலிருக்கிறது(இராஜா18:19). ராணியாகிய யேசுபேல், பாகால் ஆசாரியர்களை பாதுகாப்பவளாக இருந்தான். ராஜாவாக இருந்த அவளது கணவரது அதிகாரத்தைப் பயன்படுத்தி தன் தீர்மானத்தை செயல்படுத்தினாள். அங்கு நேரிட்ட மூன்றாரை வருடப் பஞ்சம், ஆவிக்குரிய பஞ்சமாகிய 1260 வருடங்களுக்கு அடையாளமாயுள்ளது. வெளிப்படுத்தின விசேஷத்தில் இது, காலமும் காலங்களும் அரைக்காலமும் என்று சொல்லப்பட்டுள்ளது. மேலும் இக்காலத்தைக்குறித்து ஆமோஸ் தீர்க்கதறிசி கூறியுள்ளார்;

“இதோ, நான் தேசத்தின்மேல் பஞ்சத்தை அனுப்பும் நாட்கள் வரும்; ஆகாரக் குறைவினால் உண்டாகிய பஞ்சமல்ல, ஜலக்குறைவினால் உண்டாகிய தாகமுயல்ல, கர்த்தருடைய வசனம் கேட்கக்கிடையாத பஞ்சத்தை அனுப்புவேன் என்று கர்த்தராகிய ஆண்டவர் சொல்லுகிறார்” – ஆமோஸ் 8:11.

### கர்த்தரது இரண்டாம் வருகை

சர்தை என்ற வார்த்தை, மீந்திருத்தல் என்று அர்த்தப்படுகிறது. ஜீவன் அல்லது புண்ணியம் நீக்கப்பட்டிருந்தநிலையில், மீந்திருப்போர் என்பவர்கள்

பிரயோஜனமற்றவர்களாக இருப்பதை முக்கியப்படுத்துகிறது. இந்தக் காலகட்டத்திலிருந்த பெயர் கிறிஸ்தவ சபையானது, தேவ பக்தியின் வேஷத்தைத் தரித்து அதற்குரிய வல்லமையின்றி காணப்பட்டது. உண்மை சபையின் மீந்திருப்பவர்கள் சர்தையில் இருந்தனர். இவர்கள் வனாந்திரத்திற்குள் செல்லும்படி தூர்த்தப்பட்டனர். ஆனால் உபத்திரவம் சிறிதுசிறிதாகத் தணியத்துவங்கியபேது, அவளது வைராக்கியமும் தணியத்துவங்கியது. உபத்திரவம் சபையின் திட்டதன்மையை எப்பொழுதும் அபிவிருத்தி அடையச் செய்துவந்திருக்கிறது.

இன்றைய நாளில் அநேகர், சர்தை சபையின் குணாதிசயங்களை உடையவர்களாக இருக்கின்றனர். அப்படிப்பட்டவர்களுக்கு, வெளிப்படுத்தின விசேஷம் 3:3 அழிவுக்குரிய எச்சரிப்பைத் தருகிறது;

“நீ விழித்திராவிட்டால், திருடனைப்போல் உன்மேல் வருவேன்; நான் உன்மேல் வரும் வேளையை அறியாதிருப்பாய்”. நம் கர்த்தரின் இரண்டாம் பிரசன்னத்தை, திருடனைப்போல் மறைவாக வரும் என்று ஏழு தடவை விவரிக்கப்பட்டுள்ளது. விழித்திருப்போர் மட்டுமே திருடனின் அனுகுமறையை அறிந்திருப்பார்கள். தூங்குகிறவர்களோ தங்கள் உடைமைகளைமுற்றும் அவன் பறித்திபிறகே விழித்தெழுவார்கள், அவனது அழிவுக்குரிய வேலை நடைபெறத் தீவிரமானபிறகே உணர்வார்கள். அவர்கள் பின்பு விழித்தெழுந்தபோதிலும், காலதாமதமாகிவிட்டது. அவர்கள் எதிர்பாதவகையில் திடீரென ஜெயங்கொள்ளப்பட்டனர். இவ்வாறாகவே நம் கர்த்தர், தற்போது விழித்திருப்பவர்களைத் தவிர மற்றவர்களால் காணக்கூடாதவராக, அறியப்படாதவராக பிரசன்னமாகவார். அவர் வந்திருந்து, சிலவருடங்களான பிறகே அவரது பிரசன்னத்தை தூங்குகிறவர்களால் உணரமுடியும். எவ்வாறெனில், பலவானின் வீட்டை இடிக்கும் சத்தம் படிப்படியாக அதிகரிக்கும்போதே உணர்வார். இது என்ன சத்தம், இதன் விளைவு என்னவாக இருக்குமென்று தாமதமாக உணர்ந்துகொள்வார்.

தங்களை தெய்வ பக்தியடையவர்கள் எனக்கூறிக்கொள்ளும் கிறிஸ்தவர்களில் அநேகர், நம் கர்த்தரது பிரசன்னத்தை ஏன் புரிந்துகொள்ளமுடிவதில்லை? காரணம் என்னவெனில், அவர்கள் மாம்சத்திலான கிறிஸ்துவை நோக்கிப் பார்ப்பதனாலேயே. அவர்கள் தவறிமூக்காதபடி, மாம்சக் கண்களில் காணப்படுவராக கண்கூடான தெளிவை ஏற்படுத்திக்கொள்கின்றனர். அற்புதம் நிகழ்த்தப்பட்டாலன்றி, ஆவிக்குரிய சீரங்களை மனிதக்கண்களால் காணமுடியாது என்ற உண்மையை அவர்கள் உணர்த் தவறுகின்றனர்.

“சகலமும் சிருஷ்டப்பின் தோற்றமுதல் இருந்தவிதமாயிருக்கிறதே..” பின்பு எப்படி அவரால்

பிரசன்னமாக முடியும் என்று அவர்களால் புரிந்துகொள்ளமுடிவதில்லை. இவ்வாறாக, அவரது திரும்ப வந்திருத்தலை வெளிப்படுத்துகிற, காலங்களின் அடையாளங்களை அவர்களால் புரிந்துகொள்ளமுடிவதில்லை.

## பிலதெல்பியா சபை

பிலதெல்பியா என்றால் சகோதர அன்பு என்று அர்த்தமாகும் என்று எல்லோராலும் அறியப்பட்டுள்ளது. சபை வரலாற்றின் இக்காலகட்டமானது சீரமைத்தலோடு(Reformation) துவங்குவது ஆதாரப்பூர்வமாயுள்ளது. இதில் குறிப்பிடப்பட்டுள்ள குணாதிசயங்களைப் பெற்றவர்களாக, அநேகர் தற்போதும் ஜீவித்து வருகின்றனர்.

பெந்தெகாஸ்தேநாளில் துவங்கின பணிக்கும், லூதர் தம் நண்பர்களோடு இக்காலத்தில் துவங்கின பணிக்குமிடையே குறிப்பிடத்தகுந்த ஒப்புமை உள்ளது. முதலாவது துவங்கிய சீர்திருத்தமானது(Reformation), ஒரு புதிய யுகத்தின் துவக்கமாக இருந்தது, இருளாக இருந்த எல்லாவற்றின்மீதும் விடியலின் வெளிச்சம் பிரகாசித்தது, தவறிலிருந்து உண்மை பிரிக்கப்பட்டது, சத்திய வழியில் ஒரு புதிய துவக்கம் ஏற்பட்டது. அப்பொழுது திறக்கப்பட்ட கதவை மூடுவதற்கு சாத்தான் தன் அனைத்து வல்லமைகளையும் பிரயோகித்ததில் எந்த ஐயமுமில்லை. ஆனால் உண்மையுள்ளவரோ, “ஒரு மனிதனாலும் அதைப் பூட்டமுடியாது என்று கூறியிருந்தார். அவர்களது எதிராளிகளின் பலம்பிக்க படைகளோடு ஓப்பிடுகையில், மறுசீரமைப்பாளர்களின் இந்த சிறு படையானது, குறைந்த பலத்தையே பெற்றிருந்தது. ஆயினும் தாங்கள் சத்தியத்தைப் பெற்றிருந்ததை அவர்கள் அறிந்திருந்து, அதை அளித்தவர்மேல் முழு நம்பிக்கை வைத்திருந்தனர். ஆகவேதான் அவர்களைக்குறித்து ; நீங்கள் என வசனத்தைக் கைக்கொண்டிருந்து, என் நாமத்தை மறுதலிக்கவில்லை” என்று போதகரால் கூறமுடிந்தது.

பிலதெல்பியா காலப்பகுதியின்போது, குறிப்பாக அதன் ஆரம்பநிலைமையிலும் அதன் முடிவுநிலைமையிலும், பெயரளவுக்கு இருந்த ஆலயத்திலிருந்து உண்மையுள்ளவர்கள் வெளியே வர கடமைப்பட்டிருந்தனர், அல்லது தங்களது நேரடியான சாட்சியத்தின் மூலம், அதிலிருந்து வெளியேற்றப்பட்டனர். அவர்களுக்கு வாக்களிக்கப்பட்டிருந்த வெகுமதியானது, முக்கியமற்ற பங்காக எளியதாக இல்லாமல், உயிராதாரமான ஒன்றாக – உண்மையுள்ள நித்தியமான ஆலயத்தின் தூணாக அவர்களை ஆக்குவேன் என்பதாகும். அந்த ஆலயத்தின் அமைப்பு இருக்கும்வரை இந்த தூணானது அகற்றப்படமுடியாது. அவர்களுக்கான பாட்சையின் காலத்தில், அவர்களது நாமங்கள் தீமையாக பேசப்பட்டு,

தள்ளப்பட்டன. துரோகிகளாகவும், மதனெறி பிறழ்ந்தவர்களாகவும் அவர்கள் பழிசுமத்துப்பட்டனர். அவர்கள் கிறிஸ்தவர்களாக, தேவனுடைய பின்னைகளாக பரலோக தேசத்தின் பிரஜைகளாக அங்கீரிக்கப்-படவில்லை. இந்த நிலைமைகளானைத்தும் தலைகீழாய் மாறவிருக்கிறது. “கார்த்தர் தமிழடையவர்களை அறிவார்”. ஏற்றவேளையில் அவர்களை முழுமையாகவும் நித்தியத்துக்கும் ஏற்றுக்கொள்வார்.

## இன்றைய நாளின் பெயர்ச்சை

இலவோதிக்கேயா என்ற பெயருக்கு, பர்சிக்கப்பட்ட அல்லது நியாயந்தீர்க்கப்பட்ட ஜனங்கள் என்பது பொருள்விளக்கமாகும். அவர்கள் சோதிக்கப்பட்டு, தகுதியில் குறைவுபட்டவர்களாக காணப்பட்டார்கள் என்பது இதன் விளக்கமாகும். இந்த செய்தியில் கிறிஸ்து கூறும் அர்த்தத்தை புரிந்துகொள்ள வேண்டுமானால், தம் நாமத்தை அறிக்கையிடுகிறவர்களுக்கே குறிப்பாக இது அனுப்பப்பட்டது. ஆனால் அவர்கள் சத்தியத்தை மறுதலிப்பதை அவரே இங்கு வெளிப்படுத்துகிறார். இந்த விசேஷ செய்தியை வாசிப்போர் விசேஷ அக்கறை செலுத்தக்கடவர்கள்.

“தேவனுடைய சிருஷ்டிப்பின் துவக்கமாயிருக்கிறவர்”, “கிறிஸ்துவைக்குறித்து நீங்கள் என்ன நினைக்கிறீர்கள்? அவர் யாருடைய குமாரன்”(மத்தேயு22:42) – இந்தக் கேள்விகள் அநேக பதில்களை பெற்றுள்ளன. வேதாகமத்தின் அநேகக் கருத்துக்களைக்கொண்டு, அதே சமயத்தில் இறையியல் பாடல் புத்தகத்தினை விலக்கிவிட்டு இதற்கு விடைதேடும்போது, எல்லோருக்கும் இந்தப் பாடம் தெளிவாக விளங்கும். எல்லோரும் நன்கு அறிந்த 1யோவான் 5:7ம் வசனத்தில் இடைச்செருகல் விலக்கப்பட்டபகுதியாயும், அதே சமயம் யோவான் 1:1ம் வசனம் முறையாகப் புரிந்துகொள்ளப்படும்பொழுது, திரித்துவபோதனை வேதாகமம் எதிர்க்கக்கூடிய ஒன்று, இதற்கு ஆதாரமாக, ஒரு வசனத்தைக்கூட பொருத்தமாக நாம் வேதத்தில் காணமுடியாது. இப்பாடத்தைத் தெளிவாகக் காணமுடியாத எந்த வாசகரும், பரிசுத்த யோவான் எழுதின நிருபத்தின் 17ம் அதிகாரத்தை கவனமாயும், ஜெபசிந்தையோடும் படிக்கவேண்டும் என்று நாங்கள் பரிந்துரைக்கிறோம்.

நம் கார்த்தர் காண்கிறதுபோல் லவோதிக்கேயா காலகட்டத்திலுள்ள சபைக்கான செய்தி, இன்றைய நாளின் பெயர்கிறிஸ்தவ சபைக்கு நிஜமாக உள்ளது. ஒருவகையில் பார்க்கும்போது, அவள் குளிர்ஸ்ஸ, அவளிடத்தில் அதிக வைராக்கியமுண்டு, ஆனால் அது அறிவுக்கேற்ற வைராக்கியமல்ல. அவள் தன் படைப்பிவாரங்களின்

ஒழுங்கமைவிலும், நிர்வாக இயந்திரங்களிலும் வளர்ச்சியடைந்தும், அவளது பண்டக சாலையைப் பெருக்கியும் கொண்டாள். ஆனாலும் அவளது எதிரி அவள் முன்பாக விழவில்லை. அவளது முதன்மையான நோக்கம் – பாவிகளை மன்றதிருப்பி, ஆவிக்குரிய பிள்ளைகளாக்குவதே என்று உரிமை பாராட்டினாள். பெயர்கிறிஸ்தவர்களது நாவில்

## R5993 : page 348

அவர்கள் சூழ்நிலையினை உணர்ந்து, அறிவைப் பெற விழிக்கும்போது இந்த வார்த்தைகளை தீர்க்கதறிச் சைக்கிறார்;

“நாங்கள் கர்ப்பமாயிருந்து, வேதனைப்பட்டு, காற்றைப் பெற்றவர்களைப்போல் இருக்கிறோம்; தேசத்தில் ஒரு இரட்சிப்பையும் செய்யமாட்டாதிருக்கிறோம், பூச்சக்காரத்துக் குடிகள் விழுகிறதுமில்லை” – ஏசா26:16–18. அவர்கள் கர்த்தரது பிரசன்னத்தை உணர்ந்துகொண்டபிறகு இவ்வாறு கூறுவார்கள்.

முந்தைய மகிமையின் பிரதிபலிப்புகள் மங்கலாய் சிறிதளவு யீந்திருக்கும்போது, அந்த வெளிச்சத்தை எதிர்நோக்கிக் காத்திருக்கக்கூடாது. தற்போது நோயற்ற வண்ணமாக தோற்றமளிப்பது, உமிழும் கதிர்களின் புகை மட்டுமே. இது சுவர்மேல் உயரமாக இருந்து எழுதுவதாவது; “மேனே, மேனே, தெக்கேல் உபார்சின்”(தூணியேல் 5:25–29). நம் கார்த்தர் வந்திருக்கிறார் என்பது இலவோதிக்கேயா சபையால் அறியப்படாதிருக்கிறது. அவர் கதவுருகே நின்று தட்டுகிறார், அவர்கள் விழித்திருப்பார்களானால் கதவு தட்டப்பட்ட சத்தம் அவர்களுக்குக் கேட்டிருக்கும். ஒரு திருடனைப்போல் தாம் வரப்போவதாக நம் கார்த்தர் தெளிவாக முன்னுரைத்திருந்தார், ஆனால் எவ்வேளை வருவேன் என்று அவர் கூறியிருக்கவில்லை.

பெயர்க் கிறிஸ்தவ சபை இன்னும் வல்லமையோடு இருப்பதாகத் தோன்றினாலும், பழைய மகிமை இன்னும் அவனை தொற்றிக்கொண்டு இருப்பதால், அச்சபையின் அங்கத்தினராக ஒருவர் இருப்பது, மதிப்புக்கும் கனத்துக்கும் உரியதாக இருந்தாலும், சத்தியத்தைத் தேடுகிற சிறுமந்தை வகுப்பாரோ தள்ளப்பட்டவர்களாகவும், அலட்சியப்படுத்தப்பட்டவர்களாகவும் இருக்கின்றனர். உலகப்பூர்வமாய் நடக்கும் சபையின் தப்பிதங்களை ஈட்டிக்காட்டுவதன் காரணமாக, சிறுமந்தை வகுப்பார் நிந்தையை தரித்துக்கொண்டுள்ளனர். மேட்டுமையான அரசியாக உட்கார்ந்திருக்கும் அவள், சிறுமந்தையை ஏனாத்துடன் தாழப் பார்க்கிறாள். மாபெரும் வீழ்ச்சியடையவே அவ்வாறு உயர்த்தப்பட்டிருக்கிறாள். – வெளிப் 18:7,21.

